



۲۰۱۸/۰۷/۱۹



مصطفی پسرلی

## غزل

### ای د سولی د سفر؛ کاروانه راشه



ای د سولی د سفر، کاروانه راشه  
تل له مور نه مَرور، کاروانه راشه  
د نفرت وچه صحرا کي می پرېږدي  
محبت وشینده زر، کاروانه راشه  
خپله وگوره د جنگ ثمر دي څه دی؟  
په لړ وگرځه په بر، کاروانه راشه  
چي له دین او له قرآن نه دي خبر کړم  
ای له خدای نه نا خبر، کاروانه راشه  
تور لوگي دي ساه می بنده، بنده کېږي  
راشه ما کړه ترې بهر، کاروانه راشه  
پسرلی شه خوشبويي هر خوا خوره کړه  
په هر لور شه معطر، کاروانه راشه